



وادی اردن میں یہودی بستیاں؛ اسرائیلی وزیر اعظم کا بیان نسل پرستانہ ہے، ترکی

استنبول (وائس آف ایشیا) عرب لیگ اور ترکی نے اسرائیل کے وزیر اعظم نیتن یاہو کی جانب سے مغربی کنارے کی وادی اردن میں یہودی بستیاں بنانے کے اعلان کی مذمت کرتے ہوئے بیان کو نسل پرستانہ قرار دے دیا۔ عرب لیگ نے اسرائیلی وزیر اعظم کے اعلان کی مذمت کرتے ہوئے کہا ہے کہ اس سے امن متاثر ہو گا۔ ادھر ترکی کے وزیر خارجہ نے سوشل میڈیا پر بیان میں کہا ہے کہ اسرائیلی وزیر اعظم نیتن یاہو الیکشن سے پہلے ہر طرح کے غیر قانونی اور جارحانہ بیانات دے رہے ہیں۔ انہوں نے کہا کہ الیکشن جیت کر وادی اردن میں یہودی بستیاں بنانے کا نیتن یاہو کا وعدہ نسلی عصبیت کی نشاندہی کرتا ہے۔ آخر دم تک اپنے فلسطینی بھائیوں کے حقوق اور مفادات کا دفاع کرتے رہیں گے۔ واضح رہے

کہ اسرائیلی وزیر اعظم نے وادی اردن میں یہودی بستیاں بنانے کا
اعلان کرتے ہوئے کہا تھا کہ الیکشن جیتے تو وادی اردن میں
یہودیوں کی آبادکاری کر کے دکھائیں گے۔
وائس آف ایشیا 11 ستمبر 2019 خبر نمبر 33